

दिव्यांगजनों को मिलेंगे 20 हजार रुपये तक के कृत्रिम अंग और उपकरण

NEXT मुख्यमंत्री भजनलाल शर्मा के निर्देशानुसार विशेष योग्यजनों को आत्मनिर्भर बनाने के उद्देश्य से 20,000 रुपये तक के कृत्रिम अंग और उपकरण प्रदान किए जाएंगे। इसके तहत जिला मुख्यालयों पर 10,000 दिव्यांगजनों को कृत्रिम उपकरण वितरित किए जाएंगे।
आवेदन की प्रक्रिया:
सामाजिक न्याय एवं अधिकारिता विभाग के संयुक्त निदेशक एल.डी. पंवार ने बताया कि इच्छुक लाभार्थी संयुक्त सहायता अनुदान योजना के तहत आवेदन कर सकते हैं।
डिजिटल प्रमाणपत्र की सुविधा:



महाराजा गंगा सिंह विश्वविद्यालय में अहिल्याबाई होलकर की 300वीं जयंती मनाई गई

N E X T महाराजा गंगा सिंह विश्वविद्यालय की अखिल भारतीय राष्ट्रीय शैक्षिक महासंघ इकाई ने लोकमाता अहिल्याबाई होलकर की 300वीं जयंती वर्ष को हर्षोल्लास के साथ मनाया। इस अवसर पर आयोजित कार्यक्रम के मुख्य अतिथि विश्वविद्यालय प्रबंध बोर्ड के सदस्य विधायक ताराचंद सारस्वत थे और अध्यक्षता कुलपति आचार्य मनोज दीक्षित ने की।
मुख्य वक्ता सारस्वत ने अपने संबोधन में अहिल्याबाई होलकर के जीवन पर प्रकाश डालते हुए महिला शिक्षा और उनके योगदान को रेखांकित किया। उन्होंने कहा कि अहिल्याबाई ने अपने समय में न केवल महिलाओं की शिक्षा के लिए मार्ग प्रशस्त किया, बल्कि एक कुशल प्रशासक के रूप में अपनी विशिष्ट पहचान बनाई।
अध्यक्षीय संबोधन में कुलपति आचार्य दीक्षित ने अहिल्याबाई

राष्ट्रीय सेवा योजना शिविर: चौथे दिन योग समाज सेवा और डिजिटल प्रशिक्षण पर जोर

NEXT राजकीय महारानी सुदर्शन कन्या महाविद्यालय की राष्ट्रीय सेवा योजना इकाई प्रथम और द्वितीय के संयुक्त तत्वावधान में आयोजित सात दिवसीय विशेष शिविर के चौथे दिन कई गतिविधियों का आयोजन किया गया।
योग सत्र में स्वस्थ जीवनशैली का संदेश: प्रथम सत्र में योग प्रशिक्षिका कृतिका रांका ने स्वयंसेवकों को योगासन सिखाए। उन्होंने स्वस्थ जीवनशैली अपनाने का संदेश दिया।
समाजसेवा की मिसाल बनी माय भारत आउटरीच गतिविधि: कार्यक्रम अधिकारी डॉ. विनोद कुमारी और डॉ. हिमांशु कांडपाल के नेतृत्व में स्वयंसेवकों ने अनाथ आश्रम और गोद ली गई बस्तियों के लिए खाद्य सामग्री, गर्म कपड़े, शिक्षण सामग्री और कंबल एकत्रित किए।
डिजिटल युग में रचनात्मकता का प्रशिक्षण: तृतीय सत्र में "एनहांसिंग

जनवरी और फरवरी महीने के प्रत्येक बुधवार को बीकानेर जिले के ब्लॉक स्तर पर शिविर आयोजित किए जाएंगे। ये शिविर डॉ. बी.आर. अंबेडकर राजकीय छात्रावास कोलायत, नोखा, पांचू, बज्जू, खाजूवाला, श्रीद्वंगरगढ़, बीकानेर और लूणकरणसर में आयोजित होंगे।

एक मार्च से दिव्यांगजन दिव्यांगता प्रमाणपत्र और यूडीआईडी कार्ड स्वावलंबन पोर्टल (www.swavlambancard.gov.in) के माध्यम से प्राप्त कर सकेंगे।



होलकर के जीवन संघर्ष, उनकी हिंदू धर्म के प्रति आस्था और प्रशासनिक कुशलता को प्रेरणादायक बताया। उन्होंने छात्रों और शिक्षकों से उनके जीवन से प्रेरणा लेने का आह्वान किया।
इस कार्यक्रम में विश्वविद्यालय के विभिन्न विभागों के शिक्षकों और कर्मचारियों ने भाग लिया। जिसमें प्रो. राजाराम चोयल, डॉ. गौतम मेघवंशी, डॉ. धर्मे श हरवानी, डॉ. अभिषेक वशिष्ठ, डॉ. मेघना शर्मा, डॉ. सीमा शर्मा, डॉ. संतोष शेखावत और डॉ. ज्योति लखानी उपस्थित रहे। कार्यक्रम का संचालन डॉ. प्रभू दान चरण ने किया और धन्यवाद ज्ञापन डॉ. अभिषेक वशिष्ठ ने दिया।

क्रिएटिविटी विद चैट जीपीटी" कार्यशाला के दूसरे दिन अमित वर्मा ने स्वयंसेवकों को डिजिटल युग में रचनात्मकता और करियर के नए अवसरों के बारे में जानकारी दी। कंटेंट क्रिएटर रवि गहलोत ने अपने अनुभव साझा करते हुए कंटेंट राइटिंग के बारे में बताया।
सड़क सुरक्षा पर विशेष जागरूकता अभियान: यातायात पुलिस निरीक्षक नरेश निर्वाण और सब-इंस्पेक्टर अनिल चिन्दा के सहयोग से स्वयंसेवकों ने जूनागढ़ में सड़क सुरक्षा अभियान चलाया। हेलमेट नहीं पहनने वाले लोगों को फूल भेंट कर हेलमेट पहनने का संदेश दिया गया।
स्वामी विवेकानंद पर भाषण प्रतियोगिता: पंचम सत्र में कार्यक्रम अधिकारी डॉ. विनोद कुमारी ने स्वामी विवेकानंद के जीवन पर प्रकाश डाला और उनके ऊपर भाषण प्रतियोगिता आयोजित करवाई।

तेरापंथ युवक परिषद श्रीद्वंगरगढ़ ने की CPS कार्यशाला की शुरुआत



NEXT जैन समाज के युवाओं में नेतृत्व की क्षमता के विकास और व्यक्तित्व में निखार लाने के लिए अखिल भारतीय तेरापंथ युवक परिषद द्वारा अपनी शाखाओं के माध्यम से कार्यशालाएं आयोजित की जा रही हैं। इसी क्रम में तेरापंथ युवक परिषद श्रीद्वंगरगढ़ ने अखिल भारतीय तेरापंथ युवक परिषद के निर्देशन में "कॉन्फिडेंट पब्लिक स्पीकिंग" (CPS) कार्यशाला का सोमवार को आगाज किया। कार्यशाला की शुरुआत तेयुप सदस्यों द्वारा मंगलाचरण और विजय गीत के साथ हुई।
तेयुप अध्यक्ष मनीष नौलखा ने कार्यशाला के मुख्य ट्रेनर सुजल

बोहरा और श्रीद्वंगरगढ़ की पहली CPS जोनल ट्रेनर अंबिका डागा का स्वागत किया। उपाध्यक्ष दीपक छाजेड़ और मंत्री अमित बोथरा ने जैन दुपट्टा पहनाकर मुख्य अतिथियों का सम्मान किया।
मनीष नौलखा ने कहा कि कार्यशाला का उद्देश्य युवाओं के आत्मविश्वास को बढ़ाना और सार्वजनिक बोलने की कला को निखारना था।
कार्यक्रम का संचालन पूर्व अध्यक्ष प्रदीप पुगलिया ने किया। इस अवसर पर छत्रसिंह बोथरा, संजय बरड़िया सहित तेरापंथ युवक परिषद के पदाधिकारी और सदस्यगण उपस्थित रहे।

1 से 9 फरवरी तक बीकानेर में सेना भर्ती रैली का आयोजन समय पर तैयारियां पूरी करने के एडीएम ने दिए निर्देश



N E X T स्वामी केशवानंद राजस्थान कृषि विश्वविद्यालय के स्टेडियम में 1 से 9 फरवरी तक सेना भर्ती रैली आयोजित होगी। इस संबंध में मंगलवार को कलक्ट्रेट सभागार में आयोजित बैठक में अतिरिक्त जिला कलेक्टर (नगर) रमेश देव ने संबंधित विभागों को सभी व्यवस्थाएं समय पर पूरी करने के निर्देश दिए।
सर्दी के मद्देनजर विशेष व्यवस्था: नगर निगम को कार्यक्रम स्थल पर हीटर व ब्लोवर लगाने के निर्देश दिए गए हैं।
सफाई व बुनियादी सुविधाएं: परीक्षा स्थल और ट्रैक की सफाई, मोबाइल टॉयलेट, फायर ब्रिगेड, पार्किंग, लाइट, टेंट, टेबल-कुर्सियां, और जनरेटर की व्यवस्था समय पर सुनिश्चित की जाएगी।
कानून व्यवस्था: स्टेडियम के भीतर और बाहर सुरक्षा बल तैनात किए जाएंगे। रेलवे स्टेशन, बस स्टैंड और धर्मशालाओं पर भी

सुरक्षा प्रबंध किए जाएंगे।
यातायात प्रबंधन: परिवहन विभाग और रोडवेज द्वारा अतिरिक्त बसों की व्यवस्था की जाएगी। ऑटो रिक्शा चालकों को भी निर्देशित किया जाएगा।

पीडब्ल्यूडी द्वारा रैली ट्रैक और हाई जंप के उपकरण तैयार किए जाएंगे।
शिक्षा विभाग द्वारा दस्तावेजों के सत्यापन के लिए अनुभवी व्याख्याताओं की नियुक्ति होगी।
उरमूल डेयरी पीने के पानी के लिए टैंकर उपलब्ध करवाएगी।
विद्युत विभाग द्वारा निर्बाध बिजली आपूर्ति सुनिश्चित की जाएगी।

बैठक में एआरओ झुंझुनू के निदेशक कर्नल विकास सिरौही, नगर निगम उपायुक्त यशपाल आहूजा, जिला परिवहन अधिकारी भारती नैथानी और जिला खेल अधिकारी श्रवण भांभू समेत अन्य अधिकारी मौजूद रहे।

आज ही NEXT की साइट का विजिट करें और जुड़ें रहिए NEXT से...

शिक्षाविद आदूराम जाखड़ ने किया 6000 वर्गफुट भूमि का दान

अभयसिंहपुरा में बनेगा भव्य उपस्वास्थ्य केंद्र भवन

NEXT श्रीद्वंगरगढ़ क्षेत्र की ग्राम पंचायत जैसलसर के गांव अभयसिंहपुरा में उपस्वास्थ्य केंद्र के नवीन भवन निर्माण के लिए गांव के भामाशाह एवं सेवानिवृत्त प्राचार्य, शिक्षाविद आदूराम जाखड़ ने अपनी जमीन दान कर "समाज में सार्थक सहयोग" की मिसाल पेश की है।
आदूराम जाखड़ पुत्र पेमाराम जाखड़ ने आबादी भूमि में स्थित पट्टाशुदा भूखंड में से स्वास्थ्य केंद्र भवन के निर्माण के लिए 6000 वर्ग मंगलवार को इस भूखंड का नामांतरण विभाग के नाम किया गया।
इस अवसर पर ग्राम पंचायत जैसलसर की सरपंच रामप्यारी देवी जाखड़ ने भामाशाह आदूराम जाखड़ और उनके परिवार को साधुवाद प्रेषित किया।



उन्होंने कहा कि यह भूमि दान पूरे गांव के लिए एक ऐतिहासिक कदम है। गांव के निवासियों ने जाखड़ परिवार के इस पुनीत कार्य के प्रति आभार प्रकट करते हुए कहा कि जाखड़ ने गांव की भलाई और स्वास्थ्य सेवाओं के लिए अनुकरणीय कार्य किया है। इस भूमि दान के बाद स्वास्थ्य केंद्र भवन निर्माण की प्रक्रिया शीघ्र ही आरंभ होगी, जिससे क्षेत्र के लोगों को बेहतर स्वास्थ्य सुविधाएं उपलब्ध हो सकेंगी।

कोटासर: भोमियाजी मंदिर में श्रीमद् भागवत कथा का शुभारंभ

NEXT गांव कोटासर में भोमियाजी मंदिर पर श्रीमद् भागवत कथा का भव्य शुभारंभ हुआ। इस अवसर पर शिव मंदिर से कलश यात्रा निकाली गई, जो गांव के मार्गों से होते हुए कथा स्थल पर पहुंची। ग्रामीणों ने पूरे उत्साह के साथ कलश यात्रा में भाग लिया।
पहले दिन कथा व्यास पंडित प्रकाश तिवाड़ी, नापासर ने श्रीमद् भागवत महात्म्य का



विस्तार से वर्णन किया। इस दौरान कथा सुनने के लिए बड़ी संख्या में श्रद्धालु उपस्थित रहे। आयोजन को सफल बनाने के लिए कार्यकर्ता जुटे हुए हैं।

रणजीत बावरी बने एबीवीपी की प्रदेश कार्यकारिणी के सदस्य

NEXT श्रीद्वंगरगढ़ के ग्राम सुरजनसर से ताल्लुक रखने वाले रणजीत बावरी को अखिल भारतीय विद्यार्थी परिषद (एबीवीपी) की प्रदेश कार्यकारिणी में सदस्य के रूप में नियुक्त किया गया है। पाली में आयोजित अधिवेशन में यह घोषणा की गई। रणजीत ने अपने छात्र जीवन में सरकारी महाविद्यालय के उपाध्यक्ष पद पर जीत हासिल कर संगठन में बेहतरीन कार्य किया।
रणजीत को यह दायित्व मिलने पर विद्यार्थी परिषद



के कार्यकर्ताओं में हर्ष का माहौल है। भाजपा नेता सुनील तावनियां ने रणजीत को बधाई देते हुए कहा कि रणजीत अपने दायित्वों को पूरी निष्ठा से निभाएंगे और युवाओं के लिए प्रेरणा बनेंगे।